

वांग-मराठवाडी धरणप्रकल्पातील पूर्णतः बाधित
मौजे उमरकांचन येथील ६१ धरण प्रकल्पग्रस्तांना
तडसर ता.कडेगाव जि.सांगली येथील ५८ हे. ७६
आर गायरान जमीन प्रकल्पग्रस्तांच्या पुनर्वसनासाठी
उपलब्ध करून देणेबाबत.

महाराष्ट्र शासन
महसूल व वन विभाग
शासन निर्णय क्र.जमिन.३६१७/प्र. क्र.२३२/ज-५ अ
मंत्रालय, हुतात्मा राजगुरु चौक,
मादाम कामा मार्ग, मुंबई ०३२.
दि. २७/१२/२०१७.

वाचा -: १) विभागीय आयुक्त, पुणे यांचा प्रस्ताव क्र.मह/२/जमीन/सांगली/कावि/९१/२०१७,
दि.२९/०८/२०१७.

२) जिल्हाधिकारी, सांगली यांचे पत्र क्र. पुनर्व/मं.अ.१/२९६/१७, दि.२२/०५/२०१७

३) जिल्हाधिकारी, सांगली यांचे पत्र क्र. जमीन /आर आर-१७३६/२०१७, दि.०६/१२/२०१७

प्रस्तावना -:

सातारा जिल्ह्यातील वांग-मराठवाडी धरण प्रकल्पाचे एकूण बाधित प्रकल्पग्रस्त १६५४ असून, त्यापैकी एकूण ८६६ प्रकल्पग्रस्तांना अंशतः / पूर्णतः पर्यायी जमिनीचे वाटप करणेत आले आहे. या प्रकल्पातील ७८८ प्रकल्पग्रस्त अद्यापही पर्यायी जमीन घेणेसाठी शिल्लक आहेत. या शिल्लक प्रकल्पग्रस्तांपैकी उमरकांचन या बाधित गावांतील एकूण ६१ प्रकल्पग्रस्तांची सांगली जिल्ह्यातील कडेगांव तालुक्यातील मौजे तडसर येथील गायरान जमिनीची मागणी असून प्रकल्पग्रस्तांचे पुनर्वसन या सार्वजनिक प्रयोजनासाठी जमीन प्रदान करण्याची बाब शासनाच्या विचाराधीन होती.

२. सातारा जिल्ह्यातील वांग-मराठवाडी धरण प्रकल्पाच्या प्रकल्पग्रस्तांनी मागणी व पसंत केलेली जमीन ही गायरान संवर्गातील असून सदर जमीन देणेश तडसर ग्रामपंचायतीचा विरोध असलेचे दिसून येत आहे. महाराष्ट्र शासन राजपत्र दिनांक २६ एप्रिल, २०१७ अन्वये महाराष्ट्र जमीन महसूल संहिता, १९६६ याच्या कलम २२ नंतर २२ अ समाविष्ट करणेत आले आहे. २२ अ मधील अ.क्र.६ नुसार “जमिनीचे कोणतेही वापरातील परिवर्तन, प्रदान किंवा पट्ट्याने प्रदान हे, राज्य शासनाव्यतिरिक्त इतर कोणत्याही प्राधिकार्याकडून केले जाणार नाही आणि कलम ३३० अ मध्ये काहीही अंतर्भूत असले तरी, या कलमाखालील राज्य शासनाचे अधिकार त्यास दुय्यम असणाऱ्या कोणत्याही अधिकार्याकडे किंवा इतर प्राधिकार्याकडे सोपविण्यात येणार नाही.” असे नमूद केले आहे.

३. शासनस्तरावरील अधिकारांचा वापर करून प्रस्तुत प्रकरणी मौजे तडसर, ता. कडेगांव, जि. सांगली येथील गट नं. १०९० पूर्णतः डोंगराळ व नापीक असलेले वगळून गट नं. १००१, १०२७, ११६०, ११६२/१, ११६३ व ११८३ हे पूर्णतः व गट न. ११६७, ११६४ हे अंशतः असे आठ गट नंबरचे एकूण ५८ हे. ७६ आर गायरान क्षेत्र (शेती वाटपाकरिता ५४.९२ हेक्टर व गावठाणासाठी ३.८४ हेक्टर) सार्वजनिक प्रयोजन (Public Purpose) म्हणून धरणग्रस्तांना देण्याबाबत विधी व न्याय विभागाने प्रकल्पग्रस्तांचे पुनर्वसन करणे ही एक सार्वजनिक प्रयोजन असल्याची विभागाची धारणा पक्की केल्यानुसार व वित्त विभागाने दिलेले अभिप्राय विचारात घेऊन शासनाने पुढीलप्रमाणे निर्णय घेतला आहे.

शासन निर्णय -:

मौजे तडसर, ता. कडेगांव, जि. सांगली येथील गट नं. १००१, १०२७, ११६०, ११६२/१, ११६३ व ११८३ हे पूर्णतः व गट न. ११६७, ११६४ हे अंशतः असे आठ गट नंबरचे शेती वाटपाकरिता ५४ हेक्टर ९२ आर व गावठाणासाठी ३ हेक्टर ८४ आर असे एकूण ५८ हेक्टर ७६ आर गायरान क्षेत्र जिल्हाधिकारी तथा उपसंचालक (पुनर्वसन), सांगली यांचेकडे महसूलमुक्त व भोगवटारहित कब्जेहक्काने सातारा जिल्ह्यातील वांग-मराठवाडी धरण प्रकल्पाचे एकूण बाधित ६१ प्रकल्पग्रस्तांच्या पुनर्वसनासाठी प्रदान करण्यास शासन मान्यता देत आहे. तथापि, वित्त विभागाने दिलेल्या अभिप्रायानुसार सदर प्रकल्पग्रस्तांना जमिनीचे वाटप करतांना महाराष्ट्र प्रकल्पबाधित व्यक्तींचे पुनर्वसन अधिनियम, १९९९ मधील कलम १६(३) अन्वये कब्जेहक्काची नियमानुसार होणारी रक्कम जिल्हाधिकारी तथा उपसंचालक (पुनर्वसन), सांगली यांनी वसूल करावी.

२. सदर शासन निर्णय विधी व न्याय विभागाच्या सल्ल्यानुसार व वित्त विभागाच्या अनौपचारिक संदर्भ क्र .४०२/व्यय-९, दि.२७/१२/२०१७ अन्वये मिळालेल्या सहमतीने निर्गमित करण्यात येत आहे .

३. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आला आहे. त्याचा संकेतांक क्र. २०१७१२२७१४३६५६६३१९ असा आहे. हा आदेश डिजिटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांचे आदेशानुसार व नावाने,

(प्रताप सं. माडकर)

कक्ष अधिकारी, महाराष्ट्र शासन

प्रति,

- १) मा. मुख्यमंत्री महोदय यांचे खाजगी सचिव, मुख्यमंत्री कार्यालय, मंत्रालय, मुंबई
- २) मा. मंत्री (महसूल) यांचे खाजगी सचिव, मंत्रालय, मुंबई.
- ३) मा. राज्यमंत्री (महसूल) यांचे खाजगी सचिव, मंत्रालय, मुंबई.
- ४) मा. विरोधी पक्ष नेता, विधानपरिषद, विधानभवन, मुंबई.
- ५) मा. विरोधी पक्ष नेता, विधानसभा, विधानभवन, मुंबई.
- ६) विभागीय आयुक्त, पुणे.
- ७) जिल्हाधिकारी, सांगली.
- ८) मुख्य कार्यकारी अधिकारी, जिल्हा परिषद, सांगली
- ९) वित्त विभाग (व्यय-९), मंत्रालय, मुंबई
- १०) जलसंपदा विभाग (मप्र), मंत्रालय, मुंबई.
- ११) ग्राम विकास विभाग (पंरा-५), मंत्रालय, मुंबई
- १२) विधी व न्याय विभाग (ए-ब्रॅच), मंत्रालय, मुंबई.
- १३) निवडनस्ती, कार्यासन ज-५ अ, महसूल व वन विभाग, मंत्रालय, मुंबई.
